

बिरसा मुंडा कृषि क्रांती योजना (क्षेत्रांतर्गत व क्षेत्राबाहेरील) व प्रधानमंत्री कृषि सिंचन योजना या दोन्ही योजनांच्या माध्यमातून सुक्ष्म सिंचन संचाकरिता ९० टक्के पुरक अनुदान उपलब्ध करून देणेबाबत.....

महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: संकीर्ण-२०१८/प्र.क्र.२३५/३अ,

मादाम कामा मार्ग, हुतात्मा राजगुरु चौक,

मंत्रालय, मुंबई-४०००३२.

दिनांक: १३ सप्टेंबर, २०१९

वाचा:-

- १) कृषि व पदुम विभाग, शासन निर्णय क्र. आऊयो-२४१६/प्र.क्र.१७७/४-अ, दि. ९.८.२०१७
- २) कृषि व पदुम विभाग, शासन पत्र क्र आऊयो -२४१७/प्र.क्र.१२७/३अ, दि. ३०.१२.२०१७
- ३) आयुक्त (कृषि) यांचे पत्र क्र.विप्र-७/आऊयो/१७-१८/मा.सु/९०९/२०१८.दि.२९.११.२०१८

प्रस्तावना:-

बिरसा मुंडा कृषि क्रांती योजना (क्षेत्रांतर्गत व क्षेत्राबाहेरील) अंतर्गत सुक्ष्म सिंचनासाठी देण्यात येणारे अनुदान प्रधानमंत्री कृषि सिंचन योजनेंतर्गत देण्यात येणा-या अनुदानास पुरक अनुदान म्हणून देऊन एकुण खर्चाच्या ९० टक्के च्या मर्यादेत अनुदान उपलब्ध करून देण्यास संदर्भाधीन दि. ९.८.२०१७ रोजीच्या शासन निर्णयान्वये मान्यता देण्यात आली आहे. त्यानुषंगाने, बिरसा मुंडा कृषि क्रांती योजना (क्षेत्रांतर्गत व क्षेत्राबाहेरील) या योजनेच्या लाभार्थ्यांना सुक्ष्म सिंचन संचाकरिता मंजूर मापदंडानुसार येणाऱ्या खर्चापैकी कमाल ५५ टक्के अनुदान प्रधानमंत्री कृषि सिंचन योजना व बिरसा मुंडा कृषि क्रांती योजनेच्या (क्षेत्रांतर्गत व क्षेत्राबाहेरील) तरतुदीतून ३५ टक्के अनुदान (ठिबक सिंचनासाठी कमाल रु. ५०,०००/- व तुषार सिंचनासाठी कमाल रु. २५०००/-) अशा दोन योजनांच्या माध्यमातून ९० टक्के अनुदान उपलब्ध करून देण्यात येत आहे.

सन २०१९-२० पासून ज्या अनुसूचित जमातीतील अल्प व अत्यल्प भूधारक व इतर शेतकऱ्यांची निवड प्रधानमंत्री कृषि सिंचन योजनेंतर्गत झाली असेल परंतु बिरसा मुंडा कृषि क्रांती योजनेंतर्गत अर्ज केलेला नसेल किंवा ते सदर योजनेत पात्र झाले नाहीत अशा शेतकऱ्यांना वरीलप्रमाणे दोन्ही योजनांच्या माध्यमातून सुक्ष्म सिंचनासाठी ९० टक्के अनुदानाचा लाभ देण्याची बाब शासनाच्या विचाराधीन होती. त्याबाबत शासनाने पुढील निर्णय घेतला आहे -

शासन निर्णय:-

१. सन २०१९-२० पासून जे अनुसूचित जमातीचे अल्प व अत्यल्प भूधारक शेतकरी बिरसा मुंडा कृषि क्रांती योजनेंतर्गत पात्र नाहीत परंतु त्यांनी प्रधानमंत्री कृषि सिंचन योजनेंतर्गत अर्ज केलेला असेल अशा लाभार्थ्यांना सुक्ष्म सिंचन संचाकरिता मंजूर मापदंडानुसार येणाऱ्या खर्चापैकी कमाल ५५% अनुदान प्रधानमंत्री कृषि सिंचन योजनेतून व बिरसा मुंडा कृषि क्रांती योजनेमधून ३५% अनुदान

(ठिबक सिंचनासाठी कमाल रु. ५०,०००/- व तुषार सिंचनासाठी रु. २५,०००/-) अशा प्रकारे दोन्ही योजनांच्या माध्यमातून ९० % अनुदान निधीच्या उपलब्धतेनुसार अभिसरणाद्वारे उपलब्ध करून देण्यात येईल.

२. सन २०१९-२० पासून जे अनुसूचित जमातीचे अल्प व अत्यल्प भूधारक वगळता इतर शेतकरी बिरसा मुंडा कृषि क्रांती योजनेतर्गत पात्र नाहीत परंतु त्यांनी प्रधानमंत्री कृषि सिंचन योजनेअंतर्गत अर्ज केलेला असेल अशा लाभार्थ्यांना सुक्ष्म सिंचन संचाकरिता मंजूर मापडंडानुसार येणाऱ्या खर्चापैकी कमाल ४५% अनुदान प्रधानमंत्री कृषि सिंचन योजनेतून व बिरसा मुंडा कृषि क्रांती योजनेमधून ४५ % अनुदान (ठिबक सिंचनासाठी कमाल रु. ५०,०००/- व तुषार सिंचनासाठी रु. २५,०००/-) अशा प्रकारे दोन्ही योजनांच्या माध्यमातून ९० % अनुदान निधीच्या उपलब्धतेनुसार अभिसरणाद्वारे उपलब्ध करून देण्यात येईल.
३. बिरसा मुंडा कृषि क्रांती योजनेतर्गत विहीत करण्यात आलेली किमान रु. १,५०,०००/- उत्पन्नाची अट केवळ सुक्ष्म सिंचन या बाबींसाठी रद्द करण्यात येत आहे.
४. सदर निर्णयाची अंमलबजावणी करण्याच्या दृष्टीने आयुक्त (कृषि) यांनी क्षेत्रीय यंत्रणांना सविस्तर मार्गदर्शक सूचना निर्गमीत कराव्यात.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०९१३१६३४१९३९०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अशोक आत्राम)

सह सचिव, महाराष्ट्र शासन

प्रत:-

- १) मा.मुख्य सचिव महोदय यांचे वरिष्ठ स्वीय सहायक, मंत्रालय, मुंबई-३२
- २) सचिव (कृषि) यांचे स्वीय सहायक, कृषि व पदुम विभाग, मंत्रालय, मुंबई-३२
- ३) प्रधान सचिव (आदिवासी विकास) यांचे स्वीय सहायक, कृषि व पदुम विभाग, मंत्रालय, मुंबई-३२
- ४) आयुक्त (कृषि), कृषि आयुक्तालय, महाराष्ट्र राज्य, पुणे.
- ५) आयुक्त, आदिवासी विकास, नाशिक,
- ६) संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे (१० प्रतीसह)
- ७) संचालक (फ़लोत्पादन), कृषि आयुक्तालय, महाराष्ट्र राज्य, पुणे.
- ८) सर्व जिल्हाधिकारी व सदस्य सचिव, जिल्हा नियोजन विकास मंडळ,
- ९) सर्व मुख्य कार्यकारी अधिकारी, जिल्हा परिषद व आदिवासी उप आयुक्त
- १०) सर्व विभागीय कृषि सह संचालक

- ११) अतिरिक्त आयुक्त, आदिवासी विकास विभाग, नाशिक/नागपूर/ठाणे/अमरावती,
- १२) सर्व आदिवासी विकास उपआयुक्त,
- १३) सर्व जिल्हाधिकारी व सदस्य सचिव, जिल्हा नियोजन विकास मंडळ,
- १४) सर्व मुख्य कार्यकारी अधिकारी, जिल्हा परिषद व आदिवासी उप आयुक्त,
- १५) सर्व जिल्हा परिषदांचे मुख्य लेखा व वित्त अधिकारी
- १६) सर्व जिल्हा अधिक्षक कृषि अधिकारी,
- १७) सर्व जिल्हा कोषागार अधिकारी,
- १८) व्यवस्थापकीय संचालक, महाबीज, अकोला,
- १९) सर्व कृषि विकास अधिकारी, जिल्हा परिषद
- २०) महासंचालक माहिती व जनसंपर्क संचालनालय, मुंबई.
- २१) महालेखापाल महाराष्ट्र (लेखा व अनुज्ञेयता)- १/२, मुंबई/नागपूर
- २२) महालेखापाल महाराष्ट्र (लेखा परिक्षा)- १/२, मुंबई/नागपूर
- २३) कक्ष अधिकारी, वित्त विभाग (कार्यासन -व्यय १/अर्थसंकल्प १३) , मंत्रालय, मुंबई -३२
- २४) कक्ष अधिकारी, नियोजन विभाग, मंत्रालय मुंबई - ३२
- २५) निवड नस्ती.